

హపరాధ పరిశోధన

దీపం తెచ్చి పెట్టిన మిప్పరీ!

టి. వి. శంకరమ్

“వొండ్రువుల్! వొండ్రువుల్!”

“ఏంటి, గురో?”

“భద్రం!”

“ఆ, గురో! వింటున్నాను, గురో!”

“కనిపెట్టేశావ!”

“అంతు దొరికిందా, గురో?”

“దొరికింది భద్రం!”

“చెప్పకురండి, గురో!”

“ఈ పుస్తకాలు చూడు. ఒకటి, రెండు, మూడు, నాలుగు పుస్తకాలున్నాయి. అవునా?”

“సందేహమేంటి గురో?”

“నాలుగు అట్టలమీదా బొమ్మలున్నాయి. వాటిల్లా సీకేం కనిపిస్తున్నది భద్రం?”

“అమ్మాయిల, గురో!”

“రవీంద్!...వాళ్ళ మొహాలు చూసి సీకు ఏం కట్టుతున్నది చెప్ప!”

“రమానీ నూమిడికళ్ళే, గురో!”

“భద్రం!”

“గురో?”

“నీది మట్టిబుర్ర! నీ వెంకటేశ్వర లిండియావా, సినీమాల్లా ఎగస్ట్రా వేహాల యావావా!”

“దానికేంటిలే, గురో! నాలుక్కాలాల పాటు రుమానీవళ్ళూ, అమ్మాయిలూ, సినీమాతూ ఉండాల్సిందేగా, గురో?”

“నీ కింకకూ ఆసలు విషయం తెలీలేదు.”

“అలాగా, గురో?”

“ఈ నాలుగు బొమ్మల్లానూ ఉన్నది ఒకే అమ్మాయి!”

“అది నాకు గమనానికి రాలేదు, గురో!”

“హాళ్ళర్నం!”

“ఏంటి, గురో?”

“ఒక మిప్పరీ గురించి ఆలోచిస్తుంటే ఎంకటేశ్వర వనిచెయ్యని బుర్ర ఉన్నట్టుండి పనిచేసి, మిప్పరీని విచ్చగొడుతుంది. మనకు కేసులు ఎందుకు రావటం లేదా అని ఎన్నాళ్ళనించో వాడే పనిగా ఆలోచిస్తున్నా. ఇప్పుడు తెలిసింది!”

“హాత్తే! మిప్పరీకి కారణం ఏంటై వుంటుంది, గురో?”

“ఇదుగో, ఈ అమ్మాయి! ఇంకమంది డిటెక్టివులకూ ఈ అమ్మాయి క్రియంరాలు. నన్నుడిగిలే ఈ అమ్మాయి పేర్లు మార్చుకుని విశ్వంధరిద్దరూ ఉంటున్నది. అందుకనే వాళ్ళకి కేసులు నెలకు రెండూ మూడూ వస్తున్నాయి!”

“వహ్లా రే గుళ్ళీ! కనక మనం ఇప్పుడేం చెయ్యాలి, గురో?”

నేను వెంటనే జవాబివ్వలేదు. ఈ రహస్యం నే నెవరికీ చెప్పలేదు—నాకు ఆడవాళ్ళంటే చెడ్డభయం. ఆయన స్పెక్టరు వానూ పొచ్చి మొహంలోనే అమ్మాయిని చాటేసుకుని, ముద్దా పెట్టుకుంటాడు. చదువుతుంటే రమణుగానే ఉంటుంది కానీ...మనవల్ల ఆయన పనిగాదు. అందుకే నేను సినీమాల కెళ్ళను కూడా. తెరమీద అమ్మాయి మొహం ఇంక పెద్దది కనిపిస్తే నాకు తాకుతున్నట్టే ఉంటుంది. అప్పుడదో రకంగా అవుతుంది. కానీ కేసులు రావటానికి ఏం చెయ్యవచ్చున్నా చేస్తాను.

“భద్రం! ఆ అమ్మాయి మనకి పెద్ద స్టూ. ఎక్కడుంటుంది, మనకు సహాయపడకనంటుంది, లేదో విచారించు.”

“అదెంకవని, గురో? నువు చూశావో లేదో, ఈ దగ్గరే బూలోక సొరగమని ఒక ఇల్లుంది, గురో. అందులో ఆయిదుగు రమ్మాయిలున్నారని గురో. వాళ్ళలో ఒకమ్మాయి ఒకచో ఈ అమ్మాయి

యల్లే ఉన్నదా ఆగిపోయిందా ఏమిటా అని నాకు కొంచెం అనుమానంగా ఉంది గారో."

"ఆ ఆమ్మాయికి డిటెక్టివుల స్నేహం ఉందా?"

"అది మనకి తెలియదు గారో! కాని ఓసారి ఆ బట్టతల ఇన్స్పెక్టరును అనుకుని ఉండగా చూశా గారో!"

నాకంతా తెలిసిపోయింది! కేసుల్లో కలిసొస్తుంది అని ఆ ఇన్స్పెక్టరు ఆ ఆమ్మాయిని అనుకోనిస్తున్నాడు.

"భద్రం, ఆ ఆమ్మాయి మనల్ని కూడా ఆసుకుంటుందేమో తెలిస్తే బాగుంటే!" అన్నాను.

"డబ్బు పాశేస్తే నూచక్కగా ఆసుకుంటుంది, గారో!"

"డబ్బు?"

"అవును గారో, పాలిక రూపాయలు."

"పాలిక రూపాయలా? దేసికీ!"

"అదేలే, గారో—కేసుకి పాలిక రూపాయలు."

"ఆ ఇన్స్పెక్టరునిస్తున్నాడంటావా?"

"అయిన ఇన్స్పెక్టరుగా, గారో?"

"మనం డిటెక్టివులంగా?"

"అది ఓ విధాన నిజమే ననుకోవల్సిందే ననుకోండి."

భద్రం ఎందుకో నీళ్ళు నమిలాడు.

"ఏమిటి, నీళ్ళు నములుతున్నావు?"

"లేదులే, గారో. ఆ భూలోక సొరంగం కేసి పోలే అన్నీ తేల్చుకోవచ్చుగా?" అన్నాడు భద్రం.

"సరే, దారితయ్యి!" అన్నాను.

మేం భూలోక సొరంగానికి బెత్తెడు ఎడంలా ఉండగా లోపల్నించి గట్టిగా కేకలు వినిపించినాయి. "నేనూ కానామంది మడుసుల్ని చూశా గాని యింత గోరకలి ఎక్కడా ఎరగను!... అయి దొంద్రతూపాయలు ఎవరికీ తెలియకండా ఎట్లా పోయినట్టూ! ఎవరు తీసినట్టూ!" అని బొంగురు గొంతు ఆరుస్తున్నది. ఆ తక్షణంలోనే ఒక నల్లటి, సన్నటి, పొడుగాంటి యువకుడు, లేచిన క్రాఫూ, మల్లుకుంచా, మల్లువర్టు సిల్క్కు కండవా వేసుకుని బయటికిచ్చాడు. మొహం రుసరుసలాడుతున్నది.

"సీనయ్యమావున్నాడా?" అని భద్రం ఆ అబ్బాయిని అడిగాడు.

"అంతా నచ్చారు!" అన్నాడు అబ్బాయి.

నా గుండె ఆగిపోయింది. "కత్తా! తాదా! వయినీడా?" అని అడిగాను. అబ్బాయి నాకేసి హాశ్వర్యంగా చూసి, భద్రంకేసి తిరిగి ప్రశ్నగా చూచాడు.

"ఏవ్రారేంటి?" అన్నాడు భద్రం అబ్బాయితో.

"మాది తం గేడుబల్లిలే. నా పేరు నారాయణుడు. అంతా గీపం అని పిలుస్తారు. అదిగాదు చేసినేది మడుసులికి నీతంటూ ఉండొద్దూ. నిన్ను కే తిరి ఎగస్పెక్టరుకు వచ్చా. పాశచోలే ఆపటా గదా అని వచ్చి పడుకున్నా. తెల్లవారి చూసుకున్నప్పుడు కూడా ఉంది. ఇంతకుముందు చూస్తేలేదు."

"అయినొందలా?" అని అడిగాడు భద్రం.

"ఇంకో అయిదో వడో ఎక్కువే! తన చేతి కెందుకివ్వలేదంటాడు మావ. నిజమే ఇయొచ్చు. ఎందుకో ఇవ్వలా! తెలిసినచోలే గదా అనుకున్నా! మనిషి నమ్మకం లేకపోలే ఇంకెట్లా?"

"ఎవరు తీశారంటాడా?"

"ఎవళ్ళో వచ్చారంటాడు. కావలిస్తే ఇల్లంతా గాలించమంటాడు. పోలీసులకి రిపోర్టివ్వమంటాడు."

"చూడండి దీపంగారూ! మీరు తొందరబడి పోలీసుల్లాకా పోవద్దు. వాళ్లు అంకకుల్ని మా సహాయం లేకుండా ఎప్పుడూ పట్టుకోలేరు. నన్ను కేయానంటారు. నాకు కాసినిష్టాలిచ్చారంటే మీ సామూహికా కాజేసిన వాళ్ళని పట్టిస్తాను!" అన్నాను.

"అయినంకా కాఫీ, యిడ్డీ తాగినట్టులేదు. అట్లా హోటలుకేసి పోదామా మీ?" అన్నాడు భద్రం.

"వదండి. కరుణాలో కరుణా!" అన్నాడు దీపంగారు.

ముగ్గురం కలిసి మొగదల కాఫీ హోటలుకు పోయాం. నేను దీపంగారిని కేసు వివరాలడిగాను. ఆయన మొహం చిట్టించి, "ఎందుకొచ్చిందిలే? ఈ వారం డబ్బు వృధా ఖర్చవుతుందని మావ పలాట్లో రాయనే రాశాడు. అసలందుకే నా దగ్గర డబ్బున్న సంగతి నూనకి తెలియనివ్వలా. తెలిస్తే కరుణా పెట్టేస్తాడు మనలి నాకొడుకు!" నాలా ఏదో కదిలి తన్నీనట్టయింది.

“ఏమిటాసకలాలు, దీవంగారూ?” అని అడిగాను.

“మాసకలాలయ్యా! ఆదేదో పత్రికారామా! ‘అంబుజు’ పత్రికలో శేషచార్లు రాస్తుంటాడే, అవీ! లేదీ వారం గడియంతో సహా రాశాడు నా కొడుకు... దూరప్రయాణం, స్త్రీసుఖం, వృత్తి మాలిన డబ్బు కరుణ! చూసినట్టు రాశాడు, వాడి పీకె తెగ్గొయ్యి!”

“అమోహం, మాత్యాశ్చర్యం! భద్రం రాసుకో! హంబుజం, శేషచార్లు... ఇన్ని కేసులు చదివా గాని, ముందుగానే ప్లానిచ్చిన నాకొడుకును ఎన్నడూ చూశా!... వైగా పత్రికలో మాచ్చే కాట్! భద్రం, వాడి గుండెలు దీంతో చేశారంటావు?”

“ఈ హోటల్లో ఇచ్చే వెళ్ళురువడతో చేసేంటారు గురో!”

“బాగా చెప్పావు... ఈ హంబుజం పత్రిక ఎక్కడుంటుంది?”

“బయట కిళ్ళికొట్టలో ఉంది, గురో!”

“అది కాదురా, మట్టిబ్రా!... అది ఎక్కణ్ణుంచి విలవడుతుంది?”

“ఓ కాపీ కొనేస్తాం, గురో! అట్టమీద రవు జయన సినిమాస్టార్ బొమ్ముంది.”

“సరే కొను.”

కాఫీ తాగటం అయిపోగానే బయటికొచ్చి దీవంగారితో, “దీవంగారూ, మీకేసు నాకు వాదిలి పెట్టండి. అంతకుండు దొరికితే గనక మిమ్మల్ని ట్రంకుచేస్తా” అన్నాను.

ఈ లోపల భద్రం హంబుజం కొన్నాడు. అది విలవడే చోటు చదివి చెప్పమన్నాను. అది మాంబళంలో ఆదేదో తెరువులో ఉంది. చెట్టు పక్కనున్న ఆటోలోకి దూకి, భద్రాన్ని కూడా దూకమన్నాను. దూకాడు.

“దూకుకుపో!” అన్నాను ఆటోవాడితో.

“ఎన్నా?” అన్నాడు వాడు.

“ఎన్నాలేదు, వెన్నాలేదు. మాంబళం దూకుకుపో!” అన్నాను. వాడు దూకుకుపోయాడు.

మేం తొందరపడ్డాం. హంబుజం ఆఫీసు ఇంకా తెరవలేదు. తెరవలేదని భుజంమీద తువాలా వాడు చెప్పాడు, కాని తెరిచే ఉంది. అయితే వాడిటర్ లేడు.

“వాణ్ ఎప్పుడొస్తాడు?” అని అడిగాను.

“ఎన్నంగే!” అన్నాడు తువాలావాడు ఇకిలిస్తూ. ఇంకలా ఎవరో వచ్చారు.

“ఏమండీ, మీరేనా వాడ్లు?” అని అడిగాను.

“వాడ్లా?” అయిన తెల్లబోవటం గమనించ గలిగాను.

“వాడ్లిటరంటారే, అయనా!”

“నేను కాను. మీకేంకావాలి?”

“ఈ హంబుజం పత్రిక మాన కలాలు రానే శేషచార్లు వెళ్ళను కావాలి.”

“అయిన ట్రిప్లికేసులో వైజయంలేమాల వీధిలో ఉంటాడు.”

మేం బయటి కొచ్చి ఆటోలో గూకాం. ఆటోను ట్రిప్లికేసు దూకుకుపోమన్నాను. నే వెళ్ళుకు ట్రిప్లికేసు వెళ్ళలేదు. మాంబళంనుంచి ఎగ్జూరు స్టేషను, సెంట్రల్ స్టేషను, పారీస్ కార్నరు, వీచిలమీదిగా పోతే ట్రిప్లికేసు వస్తుంది. కానా దూరం—పన్నెండుమైళ్ళు.

శేషచార్లు ఇంటోనే ఉన్నాడు గాని పూజ చేస్తున్నట్టు. ఓ గంట ఆగమన్నారు.

“భద్రం, పూజచేసేవళ్ళు అంతకులవుతారా? అంటే నా ఉద్దేశం అంతకులు పూజచేస్తారా అని” అన్నాను.

“అమ్మో! పూజచేసేది అంతకులే, గురో! డిటెక్టివులకు పూజే అక్కర్లేదు.”

“అంటేనంటావా? ఐతే ఆటోను ఉండమను.”

“వాడు మనవాడేలే, గురో!”

అచార్లు బయటికొచ్చేప్పటికి వదయింది.

“రండి, రండి! దయచెయ్యండి! క్రశ్మలడగ వచ్చారా?”

‘అమ్మ నా కొడక’ అనుకున్నాను. వాడి గుండెలు ఉక్కుతో చేశారు! మేమెవరో, ఎందు కొచ్చామో డిటెక్టివ్ చేసేశాడు! వైగా నవ్వుతాడేం?

నేను అయినకేసి కఠినంగా కళ్ళల్లోకి చూస్తూ, “ఈ చెబ్బతో మీ అంతు కనుక్కుంటాను. నన్ను కేయాసంటారనేది మీరు మరిచిపోవద్దు. వీడు నా అసిస్టెంటు భద్రమన్నది కూడా గ్నాకుకం ఉంచుకోండి. మీరు దీవంగారి నెరుగుదురా?”

“దీవం జ్యోతి పరబ్రహ్మ! ఎరక్కో?”

“అయన దబ్బు ఈ ఉదయం పోతుందని మీ కెట్లా తెలిసింది?”

“చిత్తా నక్షత్రంలా పుట్టి ఉంటాడు. శని వక్రించాడుగానూ, దబ్బు పోయిపోయింది. కించిత్తు సీచస్త్రీ సుఖంకూడా—”

“నేనిన్ని మాటలవాణ్ణి కాను. ఈ కేసుతో మీకుగల సంబంధం ఏమిటో విప్పి చెప్పేయ్యండి, దాచి లాభంలేదు.”

ఆచార్య పక్కనే ఉన్న తోలు పెట్టెకేసి పరీక్షగా చూసి, “ఇందులో రహస్యమేంలేదే? ఇది మా అల్లుడిది. ప్రయాణాలకు ఉపయోగిస్తుంటాడు,” అన్నాడు.

“అయితే దొంగతనం ఎవరు చేశారంటారు?”

“దొంగలే!”

“వాళ్ళ పేర్లు?”

“నేను పేర్లు ఎప్పుడూ చెప్పను. మనది సాక్షి కాదు, కేరళం.”

“పేర్లు బయట పెట్టారే? ఇప్పుడు నబ్బును త్రంకుచేస్తే ఏమవుతుందో తెలసా?”

“ట్రస్టు, బంకూ అవుతుంది.”

ఇంతమంది అనుమానితులను గురించి చదివాను గాని ఈ ఆచార్య చాలా మొండిగా కనబడ్డాడు. అయన మాట్లాడే దాస్తో నాకు నగంకూడా అర్థం కాలేదు.

“భద్రం, ఈయన పేర్లు చెప్పట్టే? మనం వెళ్ళి సర్కిల్ నీ పిలుచుకోద్దాం” అన్నాను. నేను భ్రమ పడినట్టు ఆచార్య హాడిలిపోలేదు.

“ఈ హోల్ బట్టులో ఉండే పోలీసు ఆఫీసర్లంతా మన దగ్గరికి కన్వల్ట్ కోసం వస్తూంటారు.”

నాకంతా అర్థమయింది! ఈన ఒక పెద్ద డిటెక్టివ్ వయి ఉండాలి. లెక్కపోలే పోలీసాఫీసర్లు ఎందుకొస్తారు?

“తమకు శ్రమిచ్చిందంకు క్షమించాలి! మేం వెళ్ళొస్తాం,” అన్నాను.

“ఫీజు నాలుగు రూపాయలవుతుంది. ఇచ్చి వెళ్ళండి,” అన్నాడు ఆచార్య.

“ఫీజా?” అన్నాను.

“అవును. మూడు ప్రశ్నలకు రెండు రూపాయలు.”

“ఇది నేనెక్కడా మాడలేదే...మీరు ఏ

పుస్తకంలో ఉన్నారూ, సార్?”

“టెలిఫోన్ డైరెక్టరీలో.”

“భద్రం. రానుకో. ఆ పుస్తకం మనం చదవలేదు. అట్టమీద ఏం బొమ్మ, సార్?”

“ఏదో వెళ్ళివాళ్ళ గుంపు ఉంటుంది!”

“భద్రం. అయనకు నాలుగు రూపాయ లిచ్చేయ్యి.”

“నాలుగుకాదు, ఆరు. మళ్ళీ మూడు ప్రశ్నలడిగారు.”

“ఎప్పుడు?”

“ఇప్పుడే!”

“మీరే పుస్తకంలో ఉంటారనా?”

“ఆదీ ఇంకో రెండు ప్రశ్నలూనూ!”

“వాటికూడా ఫీజా?”

“అవును, ఈమధ్య మా బంధువో కాయనపచ్చి కులాసాగా ఉంటున్నారా? ‘దబ్బు బాగా వస్తున్నదా? ‘వెళ్ళారానా?’ అని అడిగాడు. తకాయించి రెండు రూపాయలూ వసూలుచేశా!” అన్నాడు ఆచార్య.

“గారో?” అని భద్రం వెడబొబ్బ పెట్టాడు.

“ఏంటి, భద్రం?”

“మీ రాయనతో ఒక్క ఆక్షరంకూడా మాట్లాడొద్దు బాబూ, ఇదుగోపదీ రూపాయల నోటు రెండు రూపాయ లేప్పించండి,” అన్నాడు భద్రం.

“చిల్లర లేదల్లే ఉంది. ఇంకో మూడు ప్రశ్నలడిగిపోరాదు!”

భద్రం నన్ను చెయ్యి పెట్టుకుని బరజరా బయటికి డ్యూకుపోయాడు. బయట కారు నిలబడిఉంది. అందులోంచి సూపరూ, చెవలకు రవ్వల కమ్మలు పెట్టుకుని సూపరు భార్య దిగుతున్నారు.

ఇద్దరమూ ఆటోలోకి దూకి, దూసుకు పోమ్మన్నాం. మా ఖంగారులో ఆటోవాడు బీచిమీదిగా పోవటం మన్నిపోయి చుట్టు దారిన పోసాగాడు.

“భద్రం?” అన్నాను.

“ఏంగారో?”

“ఒప్పేశాను.”

“ఏమని, గారో?”

“నేను ఓడిపోయాను! నాకు ఈ డిటెక్టివ్ వువని ఏమీ చేకకాదు.”

“అట్లా అనకండి, గారో. మీరు కూనీ ఆయి

పోలేమీ అసిస్టెంటుగా నేనూ కూనీఅయిపోతాను.
నాలుక్కాలాలపాటు బలికండాల్సివోళ్ళం!”

“ఈ ఆచార్య మిష్టరీ నాకు తలా తోకా
ఎందుకు తెలికండా ఉంది?”

“అందులో మిష్టరీకుంటేగదా, గురో? కొందరు
పీఠిలో కూర్చుని ఆణాకు పీ క్రశ్చుచెబితే, ఈ
ఆచార్య మేడలో కూచుని రెండు రూపాయలకి
మూడుక్రశ్చులు చెబుతాడు. అంటే లేదా. వినా
కొడుక్కీ నిజం తెలిదు.”

“మరి దీపంగారికి భగవోయ్యేదంతా ఎట్టా
చెప్పాడూ? ఆయన డిటెక్టివు కాకపోతే నూప
రెండుకు వచ్చాడూ?”

“నేను భనిమీదొచ్చే నూపరు వెళ్ళాన్ని
తెస్తాడా, గురో?”

“అది వెళ్ళాచుని ఎట్టా?...భద్రం!” అరిచాను.

“ఏటి, గురో?” అన్నాడు భద్రం కంగారుగా.

“ఆ అట్టలమీది అమ్మాయి! అదే మొహం!
సంచేహంలేదు!”

భద్రం నాకేసి మళ్ళా అసహ్యంగా చూశాడు.
వాడట్లా చూడకుండాఉంటే బాగుణ్ణు!

భద్రం ఆటోవాడికేసి తిరిగా, “మూతా,
దూనుకుపో!” అన్నాడు.

ఆటోచిస్తున్నాను! ఆటోచిస్తున్నానీ మిష్టరీ
చిక్కబడుతున్నది!...

★

బ్రదుకు కథ

★

బొమ్మకంటి శ్రీనివాసాచార్యులు

ఏ సుమమొ పూయ తుమ్మద కేమి యొరుగు?

ఎవడె వినకున్న కోకిల కేమి తరుగు?

మల్లియలో, శరచ్చంద్రికా మధురిమంబొ-

ఏది భుజియించి బడుగు హరించుకొనును?

ఏ యణువె ప్రేలి హరు డుద్భవింపనిమ్ము!
ప్రళయమే తాండవించి, విశ్వమును 'శూన్య'
పుథుల కాలాహి కా టందనిమ్ము! కాలి
బుగ్గి యైన ప్రేమను మేన పులుముకొందు

పాగులుగాక కాలము తుది మొదలులేక

అకసమ్మంచు దరిగాన కదలుగాక

మరుగుగాక శోకఖనియౌ మంచుకొండో

ఏమి పోవును నవ కవి కేమి వచ్చు?

నే డవిద్య సెల్లెండ్ర పెండ్లి జరుగునట!

కామ మోహమ్ములకు-వృద్ధ కన్యకలకు!

వరు లెవరు? వశిష్ఠు లెవరు? వరుల కట్టు

మెంత? ఎంతయో కొంత-నాకేల వంత?

మెరుపు బ్రతుకెంత? -చీకటిన్ మ్రొంగివేయ?

గడుసుదన మురుమ నెవరు జడియవారు?

'మాయ' కడుపున సత్య మేమాడ్కి పుట్టు?

లేదు లోకాన సత్యతా శ్రీ రవంత!

నా ముఖము నా హృదయ దర్శణమున తోచి

నా తెలివి నా కవిత్వమ్మునను ఫలించు

నా తపమ్మిది మధ్యందినాతపమ్ము

వరకు పెరిగిన చాలు నా బ్రదుకు కథకు.

Source: Press Academy Website, Telugu Swatantra Magazine, AUG 1956

Disclaimer: This SELECTIVE topic/article/write-up of Sri T V Sankaram (Ko.Ku gaaru) is nostalgic. It has been posted here to increase the availability of some rare, forgotten and precious material for appreciation by a wider audience.

No intention what so ever of copy right violation is involved.

Request for removal of any copyrighted material, by the owner, will be promptly complied with due apologies.

Maganti Vamsi Mohan
<http://www.maganti.org/>